

اور شہ ماننے والے کا بھر کس نکال دیتے تھے۔

امام سراج وہاں نے وہاں نزی و محبت سے دعوت الی اللہ کا آغاز کیا، لا تعداد سیاہ قام مسلمان ہو گئے، ان کے خطاب کے وقت مسجد کا دامن تگک پڑنے لگا اور پھر انہوں نے اعلان کر دیا کہ آئندہ سے اس علاقے میں جرامِ پیشہ لوگوں کا داخلہ بند ہے۔ اگر کوئی منشیات فروش یا جرامِ پیشہ دکھائی دیا تو وہ اپنے انجام کا خود ذمہ دار ہو گا۔ اب وہی علاقہ امن و آشنا کا علاقہ ہے۔ امریکی حکام بھی امام سراج وہاں کے کروار کے متصرف ہیں، بلکہ ان کے لیے ایوارڈ کا اعلان کر چکے ہیں اور امام سراج اسی نزی و محبت سے لوگوں کے دل جیتنے پلے جا رہے ہیں۔

امام سراج وہاں سے تقریباً ذیروہ گھنٹہ مطاقت رہی۔ آخر میں وہ ہمارہ باری بھی کہتے کہ قاضی صاحب، آپ نے مجھے کام کرنے کا نیا حوصلہ دیا، آپ نے میرے جذبوں کو جذب کر دیا اور قاضی صاحب انھیں کہہ رہے تھے کہ آپ کے کام کو دیکھ کر اور آپ کی ہاتھیں سن کر ہمیں نبی ہمت و ولولہ ملتا ہے۔ اس مطاقت میں دیگر امریکی مسلمانوں کے حالات کا جائزہ لیا گیا، آئندہ کے امکانات و خدشات زیر بحث آئے اور ہاتھم ربط و ضبط بڑھانے کی ضرورت پر زور دیا گیا۔ ہم نے امام سراج سے جماعت کے سالانہ اجتماع میں شرکت کا وعدہ لیا۔

امریکہ میں مقیم مسلمان ایک قوت اور حقیقت ہیں۔ یہ قوت اور خود پاکستان میں جماعت اسلامی کی اہمیت و منزلت، امریکی ذمہ داران میں بھی، مسلمانوں کے ساتھ گفت و شنید کی ضرورت کا احساس پیدا کر رہی ہے۔ ہمیں چاہیے کہ اس صورت حال میں امریکہ میں مقیم مسلمانوں کے باہمی ربط کے لیے اقدامات کریں اور امریکی معاشرے اور ذمہ داران کے سامنے اسلام کا حقیقی آجل اچھہ پیش کریں۔

۳

بنگلہ دیش میں دینی مدارس: نئے رحلات

ڈاکٹر ممتاز احمد[°]

دنیا میں "عالم اسلام میں" سب سے زیادہ عربی مدارس، مدارس کے اساتذہ اور مدارس کے طلبہ بنگلہ دیش میں ہیں۔ یہ انتیاز کسی اور مسلمان ملک کو حاصل نہیں ہے۔ اس وقت بنگلہ دیش میں ۶۰ لاکھ ایسے

[°] پروفیسر، ہمپشائر یونیورسٹی، امریکہ۔ یہ حجر دینی مدارس پر انسنٹی ٹیشن آف پائیسی اسلامیزیڈ، اسلام آباد کے سکی ڈر منعقدہ ۳ جولائی ۲۰۰۰ء میں پیش کی جانے والی تکمیل پر بنی ہے۔

افراد ہیں جو کسی نہ کسی حیثیت سے مدارس سے وابستے ہیں۔

بندگہ دلش میں تین طرح کے مدارس ہیں: ایک، وہ جو حکومت سے کوئی امداد اور تعلون نہیں لیتے، نجی ہیں۔ ان کو قوی یا خارجی مدارس کہتے ہیں۔ دوسرے، عالیہ مدارس ہیں جو نجی ہیں لیکن حکومت سے مالی اعتماد و صول کرتے ہیں۔ تیسرا، خالعتاً سرکاری مدارس ہیں جن کی تعداد چار ہے۔ ان کو بھی عالیہ مدرسہ کہا جاتا ہے۔ ایسے عالیہ مدرسے ڈھاکہ، بوگرہ، راج شاہی اور جیسور میں ہیں۔ قوی مدرسون کی تعداد ۶ ہزار ۵ سو ہے۔ یہاں مکمل درس نظامی پڑھایا جاتا ہے۔ اس میں سے ۳۰ فی صد مدارس میں دورہ حدیث بھی ہوتا ہے۔ ۱۹۹۳ء میں ایسے مدارس کی تعداد صرف ۱۲ یا ۱۳ فی صد تھی جہاں دورہ حدیث کا انتظام تھا۔ اس اضافے کی وجہ یہ ہے کہ اس سے پہلے بندگہ دلش کے علمائی بہت بڑی اکثریت درس نظامی مکمل کر کے دورہ حدیث کے لیے دیوبند جایا کرتی تھی لیکن بھارتی حکومت نے اس خطرے کے پیش نظر کہ یہ سارے لوگ آئی ایس آئی کے ایجنسٹ کے طور پر بھارت جائیں گے، وزیر بندگی نے اس کے نتیجے میں بندگہ دلش میں مدارس نے خود دورہ حدیث کے انتظامات کیے۔ اس وقت صرف ڈھاکہ میں ۲۸ مدارس ایسے ہیں جہاں دورہ حدیث ہوتا ہے۔ قوی مدارس کے اساتذہ کی تعداد ایک لاکھ ۳۰ ہزار اور طلبہ کی تعداد ۲۳ لاکھ ۶ ہزار ۵ سو ہے۔

عالیہ مدارس میں درس نظامی کے ساتھ جدید علوم پڑھائے جاتے ہیں۔ ان مدارس کو حکومت، اساتذہ کی تحریکوں کا ۸۰ فی صد اور توسعہ و ترقی کے لیے ۵۰ فی صد تک امداد دیتی ہے۔ یہ مدارس پوری طرح سے نجی ہیں لیکن ان کے امتحانات کلی اور داخلی سطح پر ایک مدرسہ ایجوکیشن بورڈ لیتا ہے جو حکومت کا ادارہ ہے۔ ان مدارس کی تعداد ۶ ہزار ۹ سو ۶ ہے۔ ان میں اساتذہ کی تعداد ایک لاکھ کے ۱ ہزار ۲ سو ہے، جب کہ طلبہ کی تعداد ۱۸ لاکھ ۸۷ ہزار ۳ سو ہے۔

چار سرکاری عالیہ مدارس میں طلبہ کی تعداد اوس طلاق ۳ ہزار ہے۔ ان کے اخراجات ۱۰۰ فی صد حکومت کرتی ہے۔ طالبات کے قوی مدارس کی تعداد ۲۰۰ کے قریب ہے۔ طالبات کے ان مدارس میں مکمل درس نظامی پڑھایا جاتا ہے۔ دلچسپ ہات یہ ہے کہ ان مدارس میں ۲۰ فی صد اساتذہ خواتین ہیں جو خود عالدہ دین ہیں۔

ایک عمل جو جزل ارشاد کے زمانے سے شروع ہوا وہ ابتدائی مدارس / کتب کا قیام ہے جو مسجدوں سے بھی مسلک ہیں اور مسجدوں سے بالکل بھی ہیں۔ اس وقت ایک اندازے کے مطابق ان کی تعداد ۱۸ ہزار ہے۔ ان میں اساتذہ کی تعداد ۸۵ ہزار ہے اور طلبہ کی تعداد ۳۰ لاکھ ہے۔ اس طرح ابتدائی، قوی، عالیہ، سرکاری وغیر سرکاری سب ملک کر تقریباً ۲۳ ہزار مدارس ہیں اور ان میں طلبہ اور اساتذہ کی مجموعی

تعداد ۶۰ لاکھ ہے۔

تمام قوی مدارس میں انگریزی زبان لازمی قرار دی گئی ہے۔ اس وقت کوئی ایک بھی ایسا قوی مدرسہ نہیں ہے جس میں انگریزی زبان نہ پڑھائی جاتی ہو۔ ان مدارس میں انگریزی کی تدریس کے معیار میں ضرور فرق ہو گا، کسی میں کم بہتر ہے کسی میں کم برتر، لیکن پڑھائی ہر جگہ جاتی ہے۔ ایک اہم بات یہ ہے کہ تمام قوی مدارس میں پرائمری انجوکیشن تدریس کا حصہ بنا دی گئی ہے۔ پہلے تو یہ ہوتا تھا کہ طلبہ کو براہ راست درس نظامی میں لیا جاتا تھا۔ اب پرائمری تعلیم درس نظامی کا لازمی حصہ بن گئی ہے۔ جوچہ پرائمری اسکول سے شروع کرتا ہے، اسے سائنس، سوکس، جغرافیہ، انگریزی زبان، بُنگلہ زبان، سب پڑھایا جاتا ہے۔ پرائمری کا یہ سارا نصاب پڑھ کے طالب علم درس نظامی میں جاتا ہے۔

تفصیل ادیان سارے مدارس میں شامل کر لیا گیا ہے۔ بُنگلہ دلیش میں تفاصیل ادیان سے مراد یہودیت، عیسائیت، بدھ ازم اور ہندو ازم ہے۔ ایک اور تبدیلی جو آئی ہے وہ یہ کہ مدارس پاکستان کی طرح اپنے اپنے وفاق میں شامل ہیں۔ اس وقت دو بڑے وفاق ہیں۔ ایک ”وفاق المدارس“ ہے جس کا صدر مقام پوٹھیاں مدرسہ ہے جو چنانچہ کے پاس ہے۔ دوسرا ”اعجمن اتحاد المدارس“ ہے جس کا صدر مقام ڈھاکہ میں ہے۔ ایک کے ساتھ ایک ہزار ۵۰۰ سو اور دوسرے کے ساتھ ۸۵۰ مدارس کا الحاق ہے۔ یہ دونوں وفاق ہر سال کے امتحان الگ لیتے ہیں اور فائل، امتحان الگ لیتے ہیں۔ پورے بُنگلہ دلیش میں ایک وقت میں امتحانات ہوتے ہیں۔ امتحانی مراکز، ٹکران اور سپروائزر سب خود مقرر کرتے ہیں اور سندیں وفاق کی طرف سے دی جاتی ہیں۔ ایک بڑی تبدیلی یہ ہوئی ہے کہ داخلے، امتحان، سب پیشہ و رانہ انداز سے ہو رہے ہیں۔ تین چار مدرسے ایسے ہیں جن کا سارا ڈینا کپیوٹر پر موجود ہے۔

کئی مدارس میں میکنیکل انجوکیشن بھی بڑی حد تک ہے۔ ۸ ہزاری مدرسہ بھارت بلکہ پورے بر عظیم میں دوسرا بڑا مدرسہ ہے، دیوبند سے ۷ سال بعد قائم ہوا، اس کی صد سالہ سالگردہ ابھی مثالی جانے والی ہے۔ اس میں میکنیکل انجوکیشن کا پورا انتظام ہے۔ میکنیکل سے مراد مخفی جلدی نہیں ہے، بلکہ باقاعدہ ان کو جدید میکنیکل مضماین کی تعلیم دی جاتی ہے۔ پوٹھیاں مدرسہ جو ۱۹۳۴ء میں قائم ہوا اس میں بھی میکنیکل تعلیم دی جاتی ہے۔ پوٹھیاں مدرسے میں، میں نے دیکھا کہ تقریباً ۵۰ فی صد طالب علم ایسے تھے جو فاضل / گرجویٹ ہونے کے بعد کسی بھی بہپتال میں جا کر میکنیکل پریکٹیشنر کے طور پر کام کر سکتے تھے۔ ہر مخفی کو انجکشن لگانا آتا تھا، مرغیوں کو بھی اور انسانوں کو بھی۔ ہر مخفی بنیادی طبی کورس کر چکا ہوتا ہے۔

اے زید ایم میس العالم صاحب جو العرفہ اسلامی بُنگ کے چیزیں ہیں، انہوں نے مجھے بتایا کہ دو سال

پہلے انھوں نے قوی مدرسون سے درس نظامی کے فارغ گرجوائیں کو اپنے بُک میں آفسر کے طور پر ملازمتوں میں لیا۔ اس وقت ان کے بُک میں ۲۰ افریں جن کے پاس کوئی انگریزی کی تعلیم نہیں تھی۔ انھوں نے کسی کالج یا یونیورسٹی سے بی کام یا ایم اے نہیں کیا تھا، درس نظامی کے فارغ التحصیل تھے۔ انھوں نے ان ۲۰ طالب علموں کو ۶ ماہ کی ٹرنینگ دی۔ میرے اس موجودہ دورے کے دوران انھوں نے مجھے ان سے ملوا یا۔ ان کے ٹینگ ڈائرکٹر کا یہ کہنا تھا کہ ان کی پیشہ و رانہ کارکردگی، جدید پڑھے لکھوں سے بدرجہا بہتر تھی۔ وہاں ایک راستہ یہ بھی کھل رہا ہے اور اس پر یہاں ہمیں سوچنا چاہیے۔

عاليہ مدارس کی روایت کو دیکھنا چاہیے۔ عاليہ مدرسے میں میڑک، ایف اے، بی اے، ایم اے ان چار سطھوں تک تعلیم دی جاتی ہے۔ اسے داخل، عالم، فاضل اور کامل کہتے ہیں۔ بُنگہ دیش کی حکومت نے داخل کو میڑک کے اور عالم کو اندرمیٹ کے برابر تسلیم کر لیا ہے۔ تینجا عاليہ مدرسے کے ۸۰ فی صد گرجوائیں قوی تعلیم کے دھارے میں شامل ہو جاتے ہیں۔ یہ ڈھاکہ یونیورسٹی، چٹاگانگ یونیورسٹی اور راج شاہی یونیورسٹی میں داخل لے لیتے ہیں اور پھر اپنے اپنے مضافات میں ایم اے، بی اے کر لیتے ہیں۔ اس وقت بُنگہ دیش کی سول سروس، آری، پرانیویٹ سکیٹریٹ میں، بُک کاری میں بہت بڑی تعداد ایسی ہے جو عاليہ مدرسون کے گرجوائیں ہیں۔ وہ درس نظامی کے کھل طور پر ماہر ہیں۔ مزید یہ کہ انھوں نے ایف اے، بی اے سطھ کے جدید مضافات بھی پڑھے ہوئے ہیں۔ اس وقت ڈھاکہ، راج شاہی، چٹاگانگ، جہانگیر نگر، ان ساری یونیورسٹیوں میں فارسی، اردو، عربی، اسلامی تاریخ، اسلامیات، ان تمام شعبوں کے ۱۰۰ فی صد اساتذہ عاليہ مدرسون کے گرجوائیں ہیں۔ پاکستان کی یونیورسٹیوں میں اس کا بہت کم امکان پایا جاتا ہے۔ عاليہ مدرسون سے بہت سے نای گرای لوگ نکلے ہیں۔ اس وقت بُنگہ دیش کے جو چوٹی کے اہل علم و دانش ہیں، ان کی خاصی بڑی تعداد عاليہ مدارس سے نکلی ہے۔

۳۵۔ ۱۹۷۲ء میں جب شیخ محب الرحمن یہاں سے واپس گئے تو انھوں نے مدرسون کے اوپر ایک دار کرنے کی کوشش کی۔ ”قدرت خدا کمیشن“ بھایا گیا، اس کمیشن کی غیادی رپورٹ بھی تھی کہ مدرسون کے نظام کی کوئی ضرورت نہیں ہے، ان کو ختم کر دیا جائے۔ اس کی ایک وجہ یہ تھی کہ ان کا خیال تھا کہ یہ مدارس ولاؤں اور رضاکاروں کے مراکز تھے اور پاکستان کی حمایت کرنے والوں کی بڑی تعداد و راصل انھی مدرسون کے طلبہ کی تھی۔

دوسری طرف یک وزعنامہ کا خیال تھا کہ اسلام کی جڑیں اس ملک میں اس وقت تک مسکم رہیں گی جب تک یہ مدارس رہیں گے۔ ”قدرت خدا کمیشن“ نے رپورٹ کے ساتھ ہی ایک سروے کیا کہ ہماری سفارشات کے بارے میں لوگوں کا رد عمل کیا ہے۔ اس سروے کے جواب دینے والوں میں یونیورسٹیوں

کے پروفیسر اور مغربی تعلیم یافتہ دانش ور تھے۔ ان میں سے ۹۰ فی صد لوگوں نے یہ کماکہ مدرسون کو نہ چھیڑا جائے اور ۹۵ فی صد نے یہ کماکہ مدرسون کو کسی نہ کسی صورت میں ہر حالت میں بلقی رکھا جائے۔ اس سروے سے شیخ مجیب الرحمن کی آنکھیں کھل گئیں۔ انہوں نے اپنا ارادہ جو تبدیل کیا اس کی بڑی وجہ یہ تھی کہ انھیں معلوم تھا کہ عوام کے اندر اور خاص کر مغربی تعلیم یافتہ لوگوں کے اندر مدرسون کے لیے کتنی خیر سکالی پائی جاتی ہے۔ کیا وجہ ہے کہ پاکستان میں مدارس کی عوام میں وہ بنیاد، وہ روابط (linkages) وہ ہمدردی اور خیر سکالی نہیں ہے جو بنگلہ دیش میں مدارس کی تھی کہ مغرب زدہ طبقہ بھی کھڑا ہو گیا اور انہوں نے کماکہ آپ ان مدرسون کو ہاتھ نہیں لگا سکتے۔

دور جمادات کا میں خاص طور پر تذکرہ کرتا چاہتا ہوں:

میرپور ڈھاکہ میں ایک مدرسہ حال ہی میں تحریر کیا گیا ہے جس کا نام ہے وار الارشاد مدرسہ۔ اس مدرسے کی خصوصیت یہ ہے کہ اس میں صرف کالج گریجو ایشن کو داخلہ دیا جاتا ہے۔ پہلے آپ کے پاس یونیورسٹی کی بی اے کی ڈگری ہو، پھر آپ کو درس نظامی میں داخلہ دیا جائے گا۔

میرپور ڈھاکہ میں ایک اور مدرسہ دو سال سے قائم ہے، اس کا نام ہے ڈھاکہ کینٹ مدرسہ۔ اس میں عام مضامین کے لیے ذریعہ تعلیم انگریزی ہے اور اسلامی علوم کے لیے عربی۔ میں اس مدرسے میں گیا اور آپ یقین تکنیکی کہ ان کے طلبہ ڈھاکہ یونیورسٹی کے گریجو ایشن سے بہت بہتر ہے اتنا خوب صورت انگریزی بولتے تھے، بلکہ ان کے علم کی وسعت بھی یونیورسٹی گریجو ایشن کے مقابلے میں بہتر تھی۔ یہ مدرسہ اور اس طرح کے دو تین مدرسے عنقریب چھاٹا گانگ میں شروع کیے جانے والے ہیں۔ ان کا خیال ہے کہ اس مدرسے کا گریجویٹ بنگلہ دیش کے چونٹی کے انگلش میڈیم اسکولوں کے گریجو ایشن کے مقابلے میں کھڑا ہو سکتا ہے۔

ایک آخری بات، میں ڈھاکہ میں تھا جب وزیر خزانہ کبریا نے اس سال کا بجٹ پیش کیا۔ اخبار پر نظر پڑی کہ بجٹ میں ۵ سو کروڑ لاکھ مدارس کے لیے منقص کیے گئے ہیں۔ اسی سیکی نار میں ایک صاحب نے بتایا ہے کہ حکومت پاکستان نے بے کمال مریانی ۵ لاکھ روپے کی "خیلیر" رقم پاکستانی مدارس کی تعمیر و ترقی کے لیے عطا کرنے کا فیصلہ کیا ہے!

ابوالکلام آزاد کے شہرہ آفاق رسائل البلال 'البلاغ' کے مکمل فائل
جلدیں ۱۲۔ ہر جلد میں ۱۲ صد صفحات، قیمت: ۵۰۰ روپے فی جلد

سہ سالہ منصوبہ، بر چھتی مہینے ایک جلد کی طباعت

۲۵۰ روپے جیگی جمع کروانے پر، ہر جلد ۲۵۰ کی روائت ہو گی

ححاد ارشدن عبد الرشید ارشد۔ البلال اکیڈمی، ۲۵ سی "لوئیمال" لاہور